



मान. शिवराज सिंह चौहान
मुख्यमंत्री, म.प्र. शासन



मान. भूपेन्द्र सिंह
परिवहन मंत्री, म.प्र. शासन

मोटरयान चालक-परिचालक कल्याण योजना 2015



मध्यप्रदेश शासन - परिवहन विभाग

मोटरयान चालक-परिचालक कल्याण योजना 2015



1. प्रस्तावना

मध्यप्रदेश में लगभग 2 लाख परिवहन यान चालक तथा लगभग 50 हजार परिचालक अनुज्ञप्ति धारक हैं। यह असंगठित क्षेत्र के रूप में काम करते हैं। यह मुख्य रूप से निम्न आय वर्ग के लोग हैं जिन्हें शिक्षा, स्वास्थ्य, रोजगार और सामाजिक सुरक्षा के क्षेत्र में सहायता प्रदान करने के लिए मोटरयान चालक-परिचालक कल्याण योजना 2015 प्रारम्भ की जा रही है।

2. उद्देश्य

इस योजना का उद्देश्य मध्यप्रदेश में पंजीकृत परिवहन यान लायसेंस धारक चालकों और परिचालकों के समग्र कल्याण एवं पुनर्वास हेतु स्वास्थ्य सुविधायें प्रदान करना, इनका कौशल उन्नयन करना, जीवन बीमा कराना, दुर्घटना में स्थाई अपंगता होने पर पुनर्वासित करना, स्वरोजगार हेतु स्वयं का वाहन खरीदने हेतु मदद करना, सामाजिक सुरक्षा योजनायें जैसे विवाह, स्कॉलरशिप, अनुग्रह सहायता आदि का लाभ प्रदान करना और राज्य के श्रेष्ठ चालकों को पुरस्कृत करना है।

3. योजना का विस्तार

यह योजना सम्पूर्ण मध्यप्रदेश में प्रभावशील होगी।

